

**QORTI TA' L-APPELL
TAL-MAESTA' TAGHHA R-REGINA**

(Sedi Inferjuri)

24 ta' Frar, 1967

Imhallof:

**S.T.O. Prof. Sir Anthony J. Mamo, O.B.E., C.St.J., Q.C., B.A.,
LL.D. — President.**

Louis Abela

versus

Joseph M. Briffa

Lokazzjoni — Klawsola ta' — Interpretazzjoni ta' — Rrestrittiva — Riparazzjonijiet — Ordinarji — Straordinarji — Ġudikat — Effett ta'.

Ġudikat fis-sens li deċiżjoni tal-Bord tal-Kera ma operatx novazzjoni jeskludi l-possibilità li jiġu esklużi kondizzjonijiet operattivi fil-lokazzjoni originali.

Klawsola ta' lokazzjoni li ttiprovdi li r-riparazzjonijiet kollha għandhom jiġu magħmula mill-inkwilin għandha tiġi interpretata b'mod restrittiv bħala limitata għar-riparazzjonijiet ordinarji.

Il-Qorti, rat l-avviż ta' l-attur quddiem il-Qorti Civili tal-Magistrati tal-Pulizija Ġudizzjarja għal Malta li bih talab li l-konvenut jiġi kkundannat jagħmel ix-xogħol neċessarju taht id-direzzjoni tad-Dipartiment Mediku u tas-Saħħa, biex jikkon-

netti u jikkomunika d-dranagg tal-post 22 St. Stephen's Street, Birzebbugia mad-drenagg pubbliku u inehhi l-fossa u jaghmel li hemm b'zonn ghal dana l-fini, kif hu obbliga ruhu li jaghmel skond l-iskrittura tal-lokazzjoni; ghal fini tal-kompetenza gie dikjarat li l-ispejjez tax-xoghol fuq imsemmi ma jam-montax ghal izjed minn ghaxar liri (£10); bl-ispejjez komprizi dawk tal-ittra ufficjali tas-26 ta' Mejju, 1966.

Rat il-verbal tal-24 ta' Ottubru, 1966 li bih il-konvenut e'cepixxa li x-xoghol in kwistjoni ma ghandux isir mill-inkwilin, li huwa l-konvenut peress illi huwa m'ghandux jaghmel hlief ir-riparazzjonijiet interni ordinarji;

Rat is-sentenza ta' dik il-Qorti tat-12 ta' Dicembru, 1966 li biha ca'hdet it-talba bl-ispejjez kontra l-attur, wara li kkunsidrat;

Fit-2 ta' Gunju, 1966, missier l-attur kien kera lill-konvenut il-fond in kwistjoni bil-kera ta' ghaxar liri fis-sena u bil-kondizzjoni li "any repairs or work even if ordered by the authority or the Medical and Health Department during the lease to be effected by the tenant.

Xi zmien wara l-konvenut irrikorra quddiem il-Bord li jirregola l-kera u dan bis-sentenza tat-13 ta' Dicembru, 1960, kien stabbilixxa l-kera ghal ghaxar liri kif kien attwalment, u li r-riparazzjonijiet interni ordinarji jkunu ghall-inkwilin.

Issa l-attur qiegħed jitlob li l-konvenut jigi kkundannat jaghmel ix-xoghol necessarju biex jikkommetti u jikkomunika d-drenagg tal-post in kwistjoni mad-drenagg pubbliku u inehhi l-fosos u jaghmel dak kollu li jkun meħtieġ.

Dan ix-xogħol mitlub mill-attur la huwa xogħol intern u lanqas ma jistgħu jissejhu spejjez ordinarji. Għalhekk fit-

termini tal-imsemmija sentenza tal-Bord tal-Kera ma jistghux ikunu dovuti mill-konvenut.

L-attur jippretendi li dawn ghandhom jigu allokati lill-konvenut ghalieq hu kien assumihom fi-iskrittura tal-lokazzjoni, u l-attur qieghed jinvoka favur tieghu d-deċizjoni moghtija mill-Prim'Awla tal-Qorti Civili tal-Maestà Tagħha fil-kawża bejn il-partijiet fit-28 ta' Jannar, 1964.

Però kieku wiehed kellu jaċċetta t-teżi tal-attur wiehed kien ikollu jgħid li s-sentenza tal-Bord tal-Kera tibqa' bla effett, haġa li hi assurda, la darba dik is-sentenza ma giet qatt revokata mill-Qorti tal-Appell, li hija l-unika Qorti kompetenti biex tirrevokaha.

Huwa ċar li meta l-Bord jistabilixxi l-kera u l-kondizzjonijiet tal-kirja, dawn ghandhom ikollhom effett għal dak kollu li hemm stabbilit fihom u wiehed ma jistax jiddistingwi u jgħid li l-kera huwa dak stabbilit mill-Bord, fil-waqt li jieħad kull effett għal kondizzjonijiet tal-kirja stabbiliti mill-Bord. Inoltri wiehed għandu jahseb li meta l-Bord jistabilixxi l-kera f'ċertu ammont taht ċerti kondizzjonijiet, daww il-kondizzjonijiet għandhom jigu osservati.

Rat in-nota ta' l-appell ta' l-attur u d-deċiżjoni tieghu li biha talab li dik is-sentenza tiġi revokata u t-talba tieghu tiġi milqugħa bl-ispejjeż taż-żewġ istanzi kontra l-konvenut.

Rat in-nota ta' l-eċċezzjonijiet tal-konvenut li qal illi s-sentenza ta' l-ewwel Qorti hi ġusta u tisthoqq konferma bl-ispejjeż.

Rat l-atti kollha tal-kawża, semgħet it-trattazzjoni u kkunsidrat —

Għad illi din il-Qorti tissimpatizza mar-raġonament ta' l-Għaref Magistrat fis-sentenza appellata, ma jidhrilhiex, b'dana kollu, li tista' taqbel miegħu għad illi kif ser jingħad, taqbel għal raġuni oħra mal-parti dispositiva tas-sentenza appellata;

Is-sekwenza ta' l-eventi hi rilevanti.

Il-kiri sar fit-2 ta' Gunju, 1955 bil-iskrittura fol. 7, li biha gie miftiehem illi l-kirja kellha tkun għal 17-il sena bil-kera ta' kull sena ta' £10, jithallas bit-tliet xhur bil-quddiem, u bil-kondizzjoni illi "any repairs or work even if ordered by the Authority or the Medical and Health Department during the lease to be effected by the tenant".

Fit-13 ta' Diċembru, 1960 b'deċiżjoni tal-Bord li Jirregola l-Kera fuq talba ta' l-appellat (kerrej) gie deċiż illi l-kera kellu jkun £10 fis-sena, kif attwalment kien, jithallas bit-tliet xhur bil-quddiem; "riparazzjonijiet interni ordinarji għal-in-kwilin".

In vista ta' din id-deċiżjoni tal-Bord l-appellat, b'ċitazzjoni quddiem il-Prim'Awla tal-Qorti Civili tal-Maestà Tagħha r-Regina, talab "li jiġi dikjarat u deċiż li l-kondizzjonijiet tal-lokazzjoni (tal-fond in kwistjoni) eżistenti bejn il-partijiet huma daww b'is li jirriżultaw minn dik id-deċiżjoni tal-Bord" u li, kwindi, l-iskrittura inizjali tal-lokazzjoni hawn fuq imsem-mija ma baqgħitx tirregola l-lokazzjoni. Izda t-talba ta' l-appellat giet miċhuda bis-sentenza ta' dik il-Qorti tat-28 ta' Jan-nar, 1964 (fol. 9) peress illi gie ritenut illi bid-deċiżjoni tal-Bord ma kienitx saret novazzjoni rigward il-kondizzjonijiet tal-lokazzjoni.

Issa, bid-difiża tiegħu fil-kawża preżenti l-appellat mhux essenzjalment jagħmel haġa oħra blief igajjem l-istess kwistjoni illi hu kien qajjem quddiem il-Prim'Awla kif intqal hawn

fuj u li giet minn dik il-Qorti miċhuda. Wiehed jista' jaqbel jew, bir-rispett kollu, ma jaqbitx mas-sentenza tal-Prim'Awla: iżda b'dana kollu dik is-sentenza indubbjament tikkostitwixxi gudiċat bejn il-parajiet u timpedixxi lill-appellat milli jinwoka l-istess pretensjoni li hu stess kien f'dik il-kawża issottometta għal deċiżjoni tal-Qorti liema deċiżjoni eventwalment, ingħata kontra tiegħu.

B'dan il-mod hu veru, kif gie irrilevat fis-sentenza issa appellata, illi għal dawk li huma l-kondizzjonijiet tal-kiri, id-deċiżjoni tal-Bord praktikament ser tibqa' bla effett: u din il-Qorti taqbel għal kollox mar-raġonament ta' l-ewwel Qorti fi-aħhar paragrafu tas-sentenza tagħha: iżda din hi kritika — talvolta ġusta — tas-sentenza tal-Prim'Awla li però, ma tistax tneħhi l-effett u l-konsegwenzi tagħha. Għad illi hu veru illi d-deċiżjoni tal-Bord ma giet qatt revokata mill-Qorti ta' l-appell li hija l-unika Qorti kompetenti biex tirrevoka simili deċiżjoni, b'dana kollu l-appellat innifsu, kif intqal, ipprovoka integrazzjoni ta' dik id-deċiżjoni quddiem il-Prim'Awla u issa ma jistax jinjora jew jimpunja l-interpretazzjoni kontra tiegħu li tat dik il-Qorti b'sentenza li għaddiet f'gudiċat:

Minn dana kollu jsegwi illi l-appellat, nonostanti d-deċiżjoni tal-Bord, għadu markat bil-kondizzjoni kontenuta fi-iskrittura tal-lokazzjoni; fis-sens illi "any repairs or work even if ordered by the Authority of the Medical and Health Department to be effected by the tenant".

Dan waħdu però mhux, fil-fehma tal-Qorti, neċessarjament konklusiv kontra l-appellat għall-finijiet ta' din il-kawża. Jonqos li jiġi aċċertat jekk ix-xogħol li l-appellant qed jitlob li l-appellat jiġi ikkundannat li jagħmel, cioè konnessjoni u komunikazzjoni tad-drenagg tal-fond in kwistjoni mad-drenagg pubbliku, jidhol, effettivament taħt dik il-kondizzjoni. Jiġifieri jonqos li tiġi interpretata l-portata u l-estensjoni ta' dik il-kondizzjoni.

Għad illi l-kliem ta' dik il-kondizzjoni, "any repairs or work even if ordered" eċċ., jidher li hu ġenerali u komprensiv ta' kull xorta ta' riparazzjonijiet jew xogħol, ordinarji jew straordinarji, interni jew esterni, hi x'inhi l-entità jew li spiża; il-Qorti hi ta' fehma li ma għandhiex tingħata dik l-interpretazzjoni lil dak il-kliem. Kif din il-Qorti irriteniet fil-kawża ta' l-Income Tax Nru. 30 (stampata) b'ċitazzjoni u approvazzjoni ta' dak li kien ġie ritenut fis-sentenza "Vella vs Gera" (Vol. XXIV, ii, 587 revokata fil-meritu fil-appell iżda mingħajr derogha anzi b'approvazzjoni tal-prinċipju legali), pattijiet ta' din ix-xorta f'kuntratti ta' lokazzjoni għandu jkollhom interpretazzjoni restrittiva, in kwantu jidderogaw għad-dritt komuni skond liema r-riparazzjonijiet kollha hliet dawk lokatizji huma normalment fuq il-lokatur: u fil-każ ta' dubju għandha wkoll tkun applikata r-regola ta' l-artikolu 1052 tal-Kodiċi Ċivili favur il-kerrej li jintrabat b'dak il-patt. Fl-imsemmija kawża "Vella vs Gera" l-patt li l-kerrej assumu bih l-obbligu li jagħmel "ir-riparazzjonijiet kollha neċessarji" ġie interpretat li jikkomprenhi biss ir-riparazzjonijiet ordinarji u mhux ukoll dawk magħmulin neċessarji minn każ fortwitu jew dawk straordinarji mhux kagunati min nuqqas ta' riparazzjonijiet ordinarji, kemm-il darba l-kerrej ma jkunx obbligati ruħu espressament li jagħmel anki dawk ir-riparazzjonijiet.

Fil-każ preżenti, fil-fehma tal-Qorti, ma ġiex pruvat jew allegat, għad illi l-Qorti tat l-opportunità lill-avukati li jittrattaw il-punt li qed jiġi eżaminat, illi l-partijiet fl-istipulazzjoni tal-patt in kwistjoni kellhom f'moħħhom partikolarment ix-xogħlijiet li dwarhom hi l-kawża. Anqas si tratta ta' xi lokazzjoni magħmula per eżempju b'kera irris in vista ta' l-obbligu assunt mill-kerrej li jagħmel hu xogħlijiet jew riparazzjonijiet li jinvolvu spejjeż konsiderevoli: tant hu veru illi l-Bord fid-deċizzjoni tiegħu fuq imsemmija sab illi l-kera mistiehem kien dak ġust. Nonostanti, għalhekk il-kliem apparentement ġenerali tal-kondizzjoni in kwistjoni l-Qorti taħseb li t-tifsir tiegħu

għandu jkun limitat għax-xogħlijiet u riparazzjonijiet ta' natura ordinarja. Invece x-xogħol li dwaru hi l-kawża hu ta' natura straordinarja u għalhekk fil-fehma tal-Qorti m'hux kompriż fil-konduzzjoni tal-lokazzjoni hawn fuq imsemmija.

Għal dawn il-motivi l-konkluzjoni ta' l-ewwel Qorti tibqa' sewwa u f'dan is-sens l-appell ta' l-attur ma jistax jiġi milqugħ.

Għalhekk il-Qorti tiddeċidi billi tiċhad l-appell u fis-sens tal-konsiderazzjonijiet premeżzi tikkonferma s-sentenza appellata. L-ispejjeż taż-żewġ istanzi in vista taċ-ċirkostanzi partikolari tal-każ jibqgħu mingħajr taxxa, filieft id-dritt tar-Registru li jhallsu l-attur.
